

भारत सरकार  
इलेक्ट्रॉनिकी और सूचना प्रौद्योगिकी मंत्रालय  
लोक सभा  
अतारांकित प्रश्न संख्या 1512  
जिसका उत्तर 4 दिसंबर, 2024 को दिया जाना है।  
13अग्रहायण, 1946 (शक)

**समृद्ध के अंतर्गत स्टार्टअप**

**1512.श्री राजू बिष्ट:**

क्या इलेक्ट्रॉनिकी और सूचना प्रौद्योगिकी मंत्री यह बताने की कृपा करेंगे कि:

- (क) क्या सरकार ने भारतीय स्टार्टअप को और अधिक समर्थन देने और उनमें तेजी लाने के लिए उत्पाद नवाचार, विकास और संवृद्धि हेतु एमईआईटीवाई के स्टार्टअप एक्सेलेरेटर्स (समृद्धि) के दूसरे समूह को सफलतापूर्वक शुरू किया है और यदि हां, तो इस पहल के प्रमुख उद्देश्य और ब्यौरा क्या है;
- (ख) उक्त योजना के अंतर्गत इलेक्ट्रॉनिक्स और सूचना प्रौद्योगिकी के क्षेत्र में स्टार्टअप्स की शुरुआत से लेकर अब तक उनके बीच नवाचार और विकास को बढ़ावा देने का ब्यौरा क्या है;
- (ग) पश्चिम बंगाल राज्य में उक्त योजना से अब तक कितने स्टार्टअप लाभान्वित हुए हैं;
- (घ) सरकार द्वारा सिलीगुड़ी, दार्जिलिंग और कलिम्पोंग जैसे टियर-2 और टियर-3 शहरों में स्टार्टअप को बढ़ावा देने के लिए क्या कदम उठाए जा रहे हैं; और
- (ङ) क्या सरकार की देश में नवाचार और उद्यमशीलता को बढ़ावा देने के लिए अन्य क्षेत्रों में ऐसी स्टार्टअप पहलों का विस्तार करने की आगे की योजना है और यदि हां, तो तत्संबंधी ब्यौरा क्या है?

**उत्तर**

**इलेक्ट्रॉनिकी और सूचना प्रौद्योगिकी राज्य मंत्री (श्री जितिन प्रसाद)**

(क) और (ख): उत्पादनवाचार, विकास और वृद्धि (समृद्धि) कार्यक्रम के लिए एमईआईटीवाई के स्टार्टअप एक्सेलेरेटर को अगस्त 2021 में तीन वर्ष की अवधि (एक वर्ष के लिए आगे बढ़ाया गया) के लिए लॉन्च किया गया था ताकि मौजूदा और आगामी एक्सेलेरेटर के माध्यम से लगभग 300 स्टार्टअप को आगे बढ़ाया जा सके। वर्तमान में, समृद्ध कार्यक्रम के तहत, स्वास्थ्य-तकनीक, एड-टेक, कृषि-तकनीक, उपभोक्ता-तकनीक, फिन-टेक, सॉफ्टवेयर एज ए सर्विस (एसएएस) और स्थिरता के केंद्रित क्षेत्रों में भारत के 12 राज्यों में फैले 22 चयनित एक्सेलेरेटरों के माध्यम से 175 स्टार्टअप का चयन किया है और उन्हें गति दी गई है। सरकार ने संभावित एक्सेलेरेटर के माध्यम से 125 स्टार्टअप को सहायता देने के लिए समृद्ध का दूसरा समूह लॉन्च किया है।

(ग): समृद्ध योजना के पहले समूह के अंतर्गत, आईआईएम कलकत्ता इनोवेशन पार्क, आईआईएम कलकत्ता को समृद्ध एक्सेलेरेटर में से एक के रूप में चुना गया था। आईआईएम कलकत्ता इनोवेशन पार्क को आबंटित स्टार्टअप समूह का आकार 10 स्टार्टअप का है।

**(घ)**

**और**

(ङ): भारत सरकार छोटे शहरों और कस्बों में आईटी उद्योग को बढ़ावा देने के लिए निरंतर प्रयास कर रही है और इस संबंध में आईटी उद्योग के विकास के लिए एक योजनाएं और कार्यक्रम शुरू किए गए हैं। आज भारत को दुनिया भर में आईटी हब के रूप में जाना जाता है।

सॉफ्टवेयर टेक्नोलॉजी पार्क (एसटीपी) इस प्रयास में सबसे महत्वपूर्ण योजनाओं में से एक है। इस योजना के तहत, भारत के 65 शहरों में सॉफ्टवेयर टेक्नोलॉजी पार्क स्थापित किए गए हैं, जिनमें दुर्गापुर, हल्दिया, खड़गपुर, सिलीगुड़ी आदि जैसे टियर-2 और टियर-3 शहरों में 57 केंद्र हैं। एसटीपी के ड्राइनक्यूबेटर सुविधा प्रदान करते हैं जो उद्यमियों को अपने अभिनव विचारों को स्टार्टअप में बदलने में मदद करते हैं। इनक्यूबेटर सुविधा वेंचर कैपिटलिस्ट (वीसी), आईआईटी/एनआईटी/उद्योग के सलाहकारों जैसे निवेशकों से मिलने और आईटी पेशेवरों आदिके साथ नेटवर्किंग का अवसर प्रदान करती है।

इसके अलावा, एमईआईटीवाईने 'जेन-नेक्स्ट सपोर्ट फॉर इनोवेटिव स्टार्टअप्स (जेनेसिस)' योजना की शुरुआत की है जिसका उद्देश्य देश के टियर-II और टियर-III शहरों में स्टार्टअप इकोसिस्टम को मजबूत करना है। इस योजना में पांच वर्ष की अवधि में 490 करोड़ रुपये के परिव्यय के साथ लगभग 1,600 प्रौद्योगिकी स्टार्टअप्स को तैयार करने, उन्हें सहायता देने और उनके विकास की परिकल्पना की गई है। जेनेसिस के तहत, भारतीय विज्ञान शिक्षा और अनुसंधान संस्थान (आईआईएसईआर), नादिया, पश्चिम बंगाल को कार्यान्वयन एजेंसी के रूप में चुना गया है।

\*\*\*\*\*